

زائرینِ مدینہ اور عاشقینِ مدینہ کے لئے انمول سوغات
یعنی

آدابِ مدینہ

مع



سنہری جالیوں کے دُور

(اس رسالہ میں امیرِ اہلسنت حضرت علامہ محمد الیاس قادری دامت برکاتہم العالیہ کے
دو مکتوبات اور زیارتِ مدینہ کے متعلق ایک مضمون پیش کیا گیا ہے)

المکتبة المدینہ

شہید مسجد - گھارادر - کراچی - فون: ۲۰۳۳۱۱

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

اما بعد۔ زیر نظر رسالہ ”آدابِ مدینہ“ عاشقِ مدینہ حضرت مولانا محمد الیاس قادری رضوی دامت برکاتہم العالیہ کے ان دو مکتوبات پر مشتمل ہے جو انہوں نے محرم الحرام ۱۴۱۰ھ میں مدینہ منورہ سے (ایک پاکستان کیلئے اور ایک بھارت کیلئے جس میں ضرورتاً کہیں کہیں ترمیم کی گئی ہے) ارسال فرمائے تھے۔ ان مکتوبات کی ایک ایک سطر میں عشقِ رسول (صلی اللہ تعالیٰ علیہ وسلم) اور حبِ مدینہ کے چشمے اُچلتے نظر آتے ہیں۔ ان میں حاضریِ مدینہ منورہ اور روضہ رسول صلی اللہ تعالیٰ علیہ وسلم پر سلام عرض کرنے کا طریقہ بھی پیش کیا گیا ہے۔ ساتھ ہی ساتھ عاشقِ مدینہ مولانا محمد الیاس قادری رضوی دامت برکاتہم العالیہ کا ”زارِ طیبہ“ کو مخاطب کر کے لکھا ہوا کلام زائرینِ مدینہ کیلئے ایک معلم کی حیثیت رکھتا ہے۔ اس کلام کو پڑھ کر آپ کو یہ سیکھنے کو ملے گا کہ جسے مدینہ سے محبت ہوتی ہے اسے مدینے کی ہر شے یعنی چرند، پرند حتیٰ کہ وہاں کے کتے اور بلیوں بلکہ چوٹیوں تک سے عقیدت ہوتی ہے۔ ہم امید کرتے ہیں کہ ہمارا یہ رسالہ زائرینِ مدینہ کیلئے انمول مدنی سوغات ثابت ہوگا۔

فقط طالبینِ غمِ مدینہ

اراکین المکتبۃ المدینہ

بسم اللہ الرحمن الرحیم۔ سب مدینہ محمد الیاس قادری رضوی عَفِیَ عَنْہُ کی جانب سے تمام مدنی دیوانوں کی خدمتِ بابرکت میں، مدینے کی مٹھاس سے تربتِ السَّلام عَلَیْکُمْ وَرَحْمَةُ اللہِ وَبَرَکَاتُہُ، وَمَغْفِرَتُہُ۔
الْحَمْدُ لِلّٰہِ رَبِّ الْعَالَمِیْنَ عَلٰی کُلِّ حَالٍ،

آج (یعنی یہ مکتوب تحریر کرتے وقت) محرم الحرام ۱۴۱۰ھ کی آٹھویں شب ہے۔ میری قسمت تو دیکھئے کہ میں سچ مچ مدینے کی مہکی مہکی فضاؤں سے آپ کو تحریری طور پر مخاطب ہونے کا شرف حاصل کر رہا ہوں۔ یہ الفاظ تحریر کرتے وقت مدینہ پاک کی پاکیزہ پاکیزہ گھڑی کی مٹی مٹی سوئی رات کے تین بجے کی طرف خراماں خراماں بڑھ رہی ہے۔

الحمد للہ عزوجل آج تو مزہ کو بھی مزہ آگیا کہ آج عصر اور مغرب کے درمیان مدینے کے بادلوں کو کچھ وَجْد سا آگیا اور انہوں نے جھوم جھوم کر سبز سبز گنبد کو چومنا شروع کر دیا۔ نہیں سمجھے آپ؟ ہوا یوں کہ بارش بھی گویا بڑے دنوں سے حاضری کیلئے بے تاب تھی کہ لاکھوں حاجی آئے اور مدینے کو چوم کر چل دیئے نہ جانے ہماری باری کب آئے گی چنانچہ اس نے بھی کُل کائنات کے مالک خدائے ذوالجلال عزوجل کی بارگاہ سے اجازت لیکر رم جھم برسا شروع کر دیا۔ الحمد للہ عزوجل مجھے بھی ایک سنت ادا کرنے کا موقع مل گیا اور میں نے تہبند کے علاوہ باقی تمام کپڑے اتار لئے اور ٹھنڈی ٹھنڈی رحمت بھری مدنی برسات سے خوب برکات حاصل کیں۔ ایک اسلامی بھائی کی فرمائش پر برستی ہوئی رحمت کی جھڑی میں اپنی لکھی ہوئی مختلف نعتوں میں تین اشعار کا اضافہ کرنے کی سعادت حاصل ہوئی اُن میں ایک تو یہ ہے۔

اَبَر کو بھی وَجْد آیا خوب برسا جھوم کر
میں بھی اس میں ہو گیا تر سبز گنبد دیکھ کر

برستی ہوئی برسات میں سبز گنبد کا حُسن بھی دوبالا ہو گیا تھا اور اس کی جلوہ سامانیوں سے دل و جگر باغ باغ ہو رہے تھے اور سارا ہی مدینہ نور کی بارش میں نہا کر نکھرا نکھرا نظر آرہا تھا۔

دل باغ باغ میرا بارش نے کر دیا ہے
گلتا ہے نکھرا نکھرا سرکار کا مدینہ ﷺ

یوں تو مدینے میں ہر گھڑی ابر رحمت چھائے رہتے ہیں اور رحمت کی جھڑی بھی برستی رہتی ہے مگر آج تو ظاہری بادل اور ظاہری برسات سے فیضیاب ہونے کا شرف بھی حاصل ہو گیا۔

بادل گھرے ہوئے ہیں بارش برس رہی ہے
گلتا ہے کیا سُہانا میٹھے نبی کا روضہ ﷺ

سبز سبز گنبد کی بات چلی ہے تو ابھی چند روز پہلے ہونے والا ایک رقت انگیز واقعہ بھی عرض کر دوں۔ ہوا یوں کہ ابھی چند ہی روز پہلے ایک عاشق رسول (صلی اللہ تعالیٰ علیہ وسلم) نے برسوں سے جس ارمان کو پروان چڑھایا تھا اس کی معراج یوں ہوئی کہ وہ جیسے ہی باپ جبرئیل (علیہ السلام) کے قریب پہنچا اور جوں ہی اس نے اپنی نظر سبز سبز گنبد کی طرف اٹھائی تو بیقرار ہو گیا، اس پر رقت طاری ہو گئی، روتے روتے ہچکیاں بندھ گئیں۔ ایک دم زمین پر گرا اور عالم بے خودی میں ترپنے لگا۔ دردِ عشق سے بُسمل کی طرح ترپنے والے اس عاشق زار کے گرد تماشا یوں کی بھیڑ لگ گئی۔ آہ! دیکھتے ہی دیکھتے اس عاشق صادق نے سبز گنبد کے حسین جلوؤں پر جان قربان کر دی۔ اے کاش! سب مدینہ عقی عنہ انسان کی صورت میں پیدا ہونے کے بجائے اس دیوانہ مدینہ کے سینہ مدینہ کا ایک بال ہوتا اور اسی کے ساتھ قدمنین شریفین میں واقع جنت البقیع میں دفن کر دیا جاتا۔ مگر آہ! آہ! آہ! صد ہزار آہ!۔

آہ! اے عطار اتنا بھی نہ تجھ سے ہوسکا

جان کر دیتا نچھاور سبز گنبد دیکھ کر

اے مدینہ کی محبت سے سرشار دیوانو! تمہیں اس محبت کا واسطہ جو تمہیں مجھ سے محض اللہ و رسول (عز وجل و صلی اللہ تعالیٰ علیہ وسلم) کیلئے ہے۔ میرے لئے ذیل میں دی ہوئی دعا بارہ مرتبہ ضرور کرو۔ میں تمہیں ایک انمول تحفہ پیش کرتا ہوں پہلے تم یہ دعائیہ شعر بارہ مرتبہ پڑھ لو۔

جس وقت روح تن سے عطار کی جدا ہو

ہو سامنے خدایا بیٹھے نبی کا روضہ ﷺ

جَزَاكُمُ اللّٰهُ خَيْرًا۔ جس جس اسلامی بھائی یا بہن نے یہ دعائیہ شعر سب مدینہ کیلئے دعاء کرنے کی نیت سے بارہ بار پڑھایا آئندہ بھی جو کوئی جہاں کہیں پڑھے گا۔ سرکارِ مدینہ راحتِ قلب و سینہ صلی اللہ تعالیٰ علیہ وسلم کے صدقے اس کی خدمت میں میری طرف سے مدینہ منورہ کی پاکیزہ فضاؤں میں ایک سو بارہ بار پڑھے ہوئے ذیل میں دیئے ہوئے درودِ پاک کا ثواب ہدیہ ہے۔ اس درود شریف کا نام صلوٰۃ السّٰعٰدٰت ہے:-

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ عَدَدَ مَا فِي عِلْمِ اللّٰهِ صَلَوةً دَائِمَةً ۝ بِدَوَامِ مُلْكِ اللّٰهِ

اے اللہ (عز وجل) ہمارے آقا و مولا محمد صلی اللہ تعالیٰ علیہ وسلم پر اتنے درود بھیج جتنی گنتی تیرے علم میں ہے (یعنی اَن گنت)

اور جب تک تیری حکومت قائم ہے (یعنی ہمیشہ ہمیشہ کیونکہ تیری حکومت کو زوال نہیں ہے)۔

الحمد لله دلائل الخیرات میں اس درود پاک کے بارے میں لکھا ہے کہ یہ درود پاک چھ لاکھ درود شریف کے برابر ہے اور مدینہ منورہ کی منور منور فضاؤں میں تو ایک نیکی پچاس ہزار نیکیوں کے برابر ہے اب آپ خود ہی حساب لگالیں کہ ایک سو بارہ بار پڑھے ہوئے درود شریف کے کتنے درود شریف ہوئے۔ اگر آپ میرے لئے چند لمحات نکالیں گے تو کھرب ہا کھرب درود شریف کا ثواب ان شاء اللہ (عزوجل) آپ کے نامہ اعمال میں درج کر دیا جائے گا۔ (وَاللّٰهُ ذُو الْفَضْلِ الْعَظِيمِ)

کعبہ کے بدر الدجی تم پہ کروڑوں درود طیبہ کے شمس الضحیٰ تم پہ کروڑوں درود
دل کرو ٹھنڈا مرا وہ کف پا چاند سا سینے پہ رکھ دو ذرا تم پہ کروڑوں درود
کام وہ لے لیجئے تم کو جو راضی کرے
ٹھیک ہو نام رضا تم پہ کروڑوں درود

اَلْحَمْدُ لِلّٰهِ عَلٰی اِحْسَانِهِ ، ہم کتنے خوش نصیب ہیں کہ اللہ (عزوجل) نے ہمیں مدینہ منورہ جیسی نعمت عطا فرمائی بے شک مکہ معظمہ بھی اپنی جگہ معظم ترین ہے مگر مدینہ پھر مدینہ ہے اور یہ اس لئے بھی افضل ہے کہ اس میں اللہ (عزوجل) کے محبوب (صلی اللہ تعالیٰ علیہ وسلم) جلوہ فرما ہیں۔ اس بات کو سب مدینہ (عفی عنہ) نے اپنے دو شعروں میں سمجھانے کی کوشش کی ہے۔

مَکَّةُ سِیِّدَةِ اِسْ لَیْلَیْہِ بِہِیْ اَفْضَلُ ہُوَا مَدِیْنَہِ
حصے میں اس کے آیا بیٹھے نبی کا روضہ ﷺ
کعبے کی عظمتوں کا منکر نہیں ہوں لیکن
کعبے کا بھی ہے کعبہ بیٹھے نبی کا روضہ ﷺ

احادیثِ مبارکہ سے بھی اس بات کا ثبوت ملتا ہے کہ مدینہ منورہ مکہ پاک سے افضل ہے۔ چنانچہ طبرانی میں ہے:-

الْمَدِينَةُ خَيْرٌ مِنْ مَكَّةَ

”یعنی مدینہ منورہ مکہ معظمہ سے افضل ہے۔“

دیوانو! مدینہ تو مدینہ ہے کہ اس کی خاکِ پاک میں بھی شفا ہے، چنانچہ تاجدارِ مدینہ راحتِ قلب و سینہ (صلی اللہ تعالیٰ علیہ وسلم) کا فرمانِ عالیشان ہے:-

غُبَارُ الْمَدِينَةِ شِفَاءٌ مِّنَ الْجُزَامِ (ابو نعیم)

”یعنی خاکِ مدینہ کمرہ شفاء ہے جُزام کیلئے۔“

نہ ہو آرام جس بیمار کو سارے زمانے سے

اُٹھالے جائے تھوڑی خاک اُن کے آستانے سے ﷺ

خاکِ مدینہ پاک تھوڑی سی کسی بوتل وغیرہ میں ڈال دیں اور اس میں پانی بھر لیں اور مریضوں کو پلاتے رہیں۔ ضرور ڈبو تل میں مزید پانی ڈالتے رہیں، اِنْ شَاءَ اللہ عزوجل شفاء ہی شفاء ہے۔

طیبہ کی خاک سارے امراض کی دوا ہے

تْرِیاق ہر عَرَض کا سرکارِ مدینہ ﷺ

میٹھے مدینے کے پیارے دیوانو! مدینہ تو بس مدینہ ہی ہے اس کی اتنی خصوصیات ہیں کہ ہم اس کو شمار ہی نہیں کر سکتے۔ یہ حقیقت ہے ہاں ہاں یہ حقیقت ہے کہ ۔

تعریف کے لائق تو الفاظ نہیں ملتے

تعریف کرے کوئی کس طرح مدینے کی

بہر حال حصولِ برکت کیلئے بارہ خصوصیات عرض کئے دیتا ہوں۔

1 مدینہ منورہ میں روزانہ توڑے رحمتیں نازل ہوتی ہیں جبکہ بقیہ دنیا پر صرف دس رحمتیں نازل ہوتی ہیں۔

2 مدینہ میں دفن ہونے والے بروزِ محشر سب سے پہلے اٹھائے جائیں گے وہ بھی سرکارِ مدینہ (صلی اللہ تعالیٰ علیہ وسلم) کے ساتھ اور شفاعت بھی ان کی سب سے پہلے ہوگی۔

طیبہ میں عر کے ٹھنڈے چلے جاؤ آنکھیں بند

سیدھی سڑک یہ شہر شفاعت نگر کی ہے

3 مدینہ پاک میں حاضر ہونے سے تمام گناہ معاف ہو جاتے ہیں۔

4 مدینہ منورہ میں مکہ مکرمہ سے دو گنی برکت کیلئے خود ہمارے مدنی سرکار (صلی اللہ تعالیٰ علیہ وسلم) نے دعا فرمائی ہے۔

5 مدینہ پاک میں حاضری اور زیارتِ روضہ پاک سے حضورِ انور شافعِ محشر (صلی اللہ تعالیٰ علیہ وسلم) کی شفاعت نصیب ہوگی۔

6 مدینہ منورہ میں ہمارے سرکارِ نامدار (صلی اللہ تعالیٰ علیہ وسلم) کے روضہ پُر انوار اور منبر ضیاء کے درمیان جنت کی کیاری ہے۔

اس طرف روضے کا نور اس سمت منبر کی بہار

بیچ میں جنت کی پیاری پیاری کیاری واہ واہ

7 مدینہ منورہ میں جو برکتیں ہیں وہ روئے زمین پر اور کہیں نہیں۔

8 مدینہ منورہ میں ایک ایسی جگہ ہے جو بالاتفاق بیت اللہ بلکہ عرشِ اعظم سے بھی افضل ہے۔ (یعنی روضہ رسول اللہ ﷺ)۔

9 مدینہ منورہ میں ایک ایسی عمارت ہے جو کائنات کی ہر عمارت سے زیادہ حسین، دلکش اور پُر سوز ہے، اور وہ سبز سبز گنبد ہے۔

لندن و پیرس کا عاشق بھی یقیناً مر حبا

بول اٹھے گا روح پرور سبز گنبد دیکھ کر

10 مدینہ پاک میں دجال، ذابۃ الارض اور طاعون وغیرہ قیامت تک داخل نہ ہو پائیں گے۔

11 مدینہ منورہ میں وہ عاشق زار ستونِ خنانہ بھی موجود (یعنی اُسْطُوَانَةُ مُخَلَّقِ کے نیچے) مدفون ہے جو فراقِ رسول صلی اللہ تعالیٰ علیہ وسلم میں چیخیں مار کر رویا تھا۔

12 مدینہ منورہ کی سب سے بڑی فضیلت اور خود شہر مدینہ منورہ کی بھی خوش قسمتی یہ ہے کہ اس میں ہمارے پیارے آقا (صلی اللہ تعالیٰ علیہ وسلم) تشریف فرما ہیں۔

کعبہ دُہن ہے تڑبتِ اطہر نئی دُہن

جو پی کے پاس ہے وہ سُہاگن کنور کی

بارہویں والے آقا (صلی اللہ تعالیٰ علیہ وسلم) کے دیوانو! سنا ہے نامراد سکھ بارہ کے عدد کو اچھا نہیں سمجھتے مگر الحمد للہ ہمیں تو بارہ کا عدد بے حد پیارا ہے۔

کیوں بارہویں پہ ہے سبھی کو پیار آگیا
آیا اسی دن احمد مختار ﷺ آگیا

اللہ عزوجل آپ سب کو بار بار مدینہ پُر انوار کا دیدار نصیب کرے جب جب حاضر ہوں تو میری اس التجا کو اگر یاد رکھیں
تو بڑا احسان ہو گا اور وہ التجا یہ ہے۔

سلام شوق کہہ دینا ادب سے ہم غریبوں کا
تمہیں اے زارو! جب گنبد خضراء نظر آئے

آہ! ایک وقت وہ تھا جب حجاز مقدس میں عاشقوں کی ”خدمت“ کا دور تھا اور اُس وقت کے خطیب و امام بھی عشاق، اہلسنت و اہل محبت ہوا کرتے تھے۔ جمعہ کے خطبے میں دورانِ خطبہ جب خطیب صاحب مسجد نبوی (صلی اللہ تعالیٰ علیہ وسلم) شریف میں روضہ انور کی طرف ہاتھ سے اشارہ کرتے ہوئے ”الصَّلَاةُ وَالسَّلَامُ عَلَى هَذَا النَّبِيِّ“ (یعنی اس نبی محترم صلی اللہ تعالیٰ علیہ وسلم پر درود و سلام ہو) کہتے، تو ہزاروں عاشقانِ نبی صلی اللہ تعالیٰ علیہ وسلم کے دلوں پر خنجر پھر جاتا اور وہ از خود رفتگی کے عالم میں رونے لگ جایا کرتے۔

لطفِ از خود رفتگی یارب عزوجل نصیب
ہوں شہیدِ جلوہ سرکار ﷺ ہم

مکے مدینے کے دیوانو! جب کبھی آپ کو اللہ عزوجل حج بیت اللہ یا عمرہ کی سعادت سے بہرہ مند فرمائے اور مدینہ پاک کی خاک بوسی کا بھی شرف نصیب ہو تو میری ان چند گزارشات پر بھی توجہ رکھنا۔

1 ہو سکے تو مدینہ منورہ میں برہنہ پاؤں رہنا کہ یہ ہمارے پیارے آقا (صلی اللہ تعالیٰ علیہ وسلم) کی گزرگاہ ہے۔ ہر طرف نقوشِ قدم ہیں۔

اے خاکِ مدینہ تو ہی بتا میں کیسے قدم رکھوں گا یہاں
تو خاکِ پسرکار ﷺ کی ہے آنکھوں سے لگائی جاتی ہے

اور یہاں ننگے پاؤں رہنا کوئی خلافِ شرع فعل بھی نہیں بلکہ مقدس سرزمین کا سرا سرا ادب ہے چنانچہ حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے اپنے رب (عزوجل) سے ہم کلامی کا شرف حاصل کیا تو اللہ (عزوجل) نے ارشاد فرمایا:

فَاخْلَعْ نَعْلَيْكَ ۚ إِنَّكَ بِالْوَادِ الْمُقَدَّسِ طَوًى ۖ (پ ۱۶- سورہ طہ- آیت ۱۲)

ترجمہ کنزالایمان: تو اپنے جوتے اتار ڈال بیشک تو پاک جنگل طویٰ میں ہے۔

2 روزانہ پانچوں نمازوں کے بعد یا صبح و شام دن میں دو بار یا جتنی بار میں آپ کا ذوق بڑھے اتنی بار دربارِ دُر بار میں سلام عرض کرنے کیلئے حاضر ہوں۔

3 جب جب سنہری جالیوں کے پاس حاضر ہوں، ادھر ادھر ہر گز نہ دیکھیں اور خاص کر جالی شریف کے اندر دیکھنا تو بہت بڑی جرات ہے۔ قبلہ کی طرف پیٹھ کئے کم از کم چار ہاتھ جالی مبارک سے دُور کھڑے رہیں اور مُواجَّہ شریف کی طرف رُخ کر کے سلام عرض کریں۔ دعا بھی مُواجَّہ شریف کی طرف رُخ کئے مانگیں بعض لوگ وہاں دعا مانگنے کیلئے کعبے کی طرف منہ کرنے کو کہتے ہیں ان کی باتوں میں آکر ہر گز ہر گز سنہری جالیوں کی طرف آقا (صلی اللہ تعالیٰ علیہ وسلم) کو پیٹھ نہ کریں۔

4 وہاں جو بھی سلام عرض کریں وہ زبانی یاد کرنے کے بعد عرض کریں۔ کتاب سے دیکھ کر سلام اور دعا کے صیغے وہاں پڑھنا عجیب سا لگتا ہے کیونکہ ہمارا عقیدہ ہے اور حق بھی یہی ہے کہ ہمارے پیارے سرکار (صلی اللہ تعالیٰ علیہ وسلم) جسمانی حیات کے ساتھ حجرہ مبارکہ کی طرف رُخ کئے تشریف فرما ہیں۔ اور ہمارے دلوں کے خطرات سے آگاہ ہیں۔ اس تصور کے قائم ہو جانے کے بعد کتاب میں سے دیکھ کر سلام وغیرہ عرض کرنا بظاہر بھی نا مناسب معلوم ہوتا ہے مثلاً آپ کے پیر صاحب آپ کے سامنے موجود ہوں تو کیا آپ ان کو کتاب سے پڑھ کر سلام کریں گے یا زبانی ہی ”یا حضرت! السلام علیکم“ کہیں گے۔ اُمید ہے آپ میرا مدعا سمجھ گئے ہوں گے کیونکہ بارگاہِ رسالت صلی اللہ تعالیٰ علیہ وسلم میں بنے سچے الفاظ نہیں بلکہ دل دیکھے جاتے ہیں۔

”باب السلام“ سے داخل ہو کر لوگ سیدھے مُواجِہ شریف پر حاضر ہوتے ہیں تو اس طرح سر اقدس کی طرف سے آنا ہوا اور کسی بھی بزرگ کے مزار پر اس طرح سے حاضری دینا خلافِ ادب ہے۔ اور آپ (صلی اللہ تعالیٰ علیہ وسلم) تو تمام بزرگوں کے بھی مُسلّمہ بزرگ ہیں بلکہ جس کسی کو بزرگی ملی بھی تو آپ (صلی اللہ تعالیٰ علیہ وسلم) کے قدموں کی دُھول کے صدقے۔ لہذا اَقْدَمَیْنِ شَرِیفِیْنِ کی سمت سے حاضر ہونا چاہئے اور اس کیلئے مسجدِ نبوی (صلی اللہ تعالیٰ علیہ وسلم) شریف کا شرقی دروازہ ”باب البقیع“ موزوں ہے۔ افسوس کہ خصوصاً بھیڑ کے وقت اور حج کے موسم میں ”باب البقیع“ سے حاضری کیلئے دربان اندر داخل نہیں ہونے دیتے تاہم آپ بھیڑ کم ہو اس وقت کوشش کریں تو شاید قدّمین شریفین سے حاضری نصیب ہو جائے۔ جن جن لوگوں نے آپ کو بارگاہِ رسالت (صلی اللہ تعالیٰ علیہ وسلم) میں سلام عرض کرنے کیلئے کہا ہے اور آپ نے بھی ”ہاں“ کر دی ہے اُن کا سلام ضرور پہنچائیں کہ یہ واجب ہے۔

جب تک دل لگے صلوٰۃ و سلام عرض کرتے رہیں، یہاں دعا قبول ہوتی ہے۔ اپنے والدین، پیر و مرشد، استاد، اولاد، دوست و احباب اور جملہ اسلامی بھائیوں اور بہنوں کیلئے سرکار (صلی اللہ تعالیٰ علیہ وسلم) سے شفاعت کی بھیک مانگیں اور بار بار عرض کریں:

اَسْأَلُكَ الشَّفَاعَةَ يَا رَسُولَ اللَّهِ ﷺ

”یعنی یا رسول اللہ (صلی اللہ تعالیٰ علیہ وسلم) آپ سے شفاعت کا سوال کرتا ہوں۔“

خبردار! خبردار! نہ چلا کر روئیں نہ ہی اُدھر آواز بلند کریں ورنہ تمام اعمال غارت ہو جائیں گے اور خبر تک نہ ہوگی۔

ادب گاہِ نیست زیرِ آسماں از عرشِ نازک تر

نَفْسِ گم کردہ می آید جنید و بایزید ایں جا (علیہ الرحمۃ)

بعض نادان لوگ جالی مبارک کی طرف معاذ اللہ پیٹھ کر کے قبلہ رُودِ عامانگتے ہیں۔ آہ! آہ! اتنا خیال نہیں کرتے کہ کعبے کی طرف منہ کرنے جاتے ہیں تو جو کعبے کا بھی کعبہ ہیں ان کو پیٹھ ہو جاتی ہے۔

کعبے کی عظمتوں کا منکر نہیں ہوں لیکن

کعبے کا بھی ہے کعبہ بیٹھے نبی کا روضہ ﷺ

نماز بھی ہر گز ایسی جگہ مسجد شریف میں نہ پڑھیں جہاں سرکار (صلی اللہ تعالیٰ علیہ وسلم) کو پیٹھ کرنی پڑے۔

جالی مبارک کے قریب کھڑے ہوئے چھت کی طرف یا جالی مبارک کے ڈیزائن کی طرف نہ تاکیں۔ بس سرکارِ نامدار (صلی اللہ تعالیٰ علیہ وسلم) کے حسین تصور میں ڈوبے رہیں۔

12 سرکار (صلی اللہ تعالیٰ علیہ وسلم) کی بارگاہ میں حاضری کے بعد شیعینِ کرمین یعنی حضرت سیدنا ابو بکر صدیق اور حضرت سیدنا عمر فاروق رضی اللہ تعالیٰ عنہما کی بارگاہ میں حاضری دیں، سلام عرض کریں دعا بھی کریں۔ زہے نصیب! یہاں بھی سب مدینہ کا سلام عرض کریں۔
 13 یہ تمام حاضریاں دعاؤں کی قبولیت کی گھڑیاں ہیں۔ یہاں درود و سلام کی کثرت کریں، آخرت کی خیر، ایمان کی سلامتی، عافیت کے ساتھ خاتمہ بالخیر کیلئے دعا مانگیں۔ خصوصاً عشق رسول (صلی اللہ تعالیٰ علیہ وسلم) کی بھیک مانگیں۔ رونے والی آنکھ اور تڑپنے والے دل کیلئے سوال کریں۔

جاہ و جلال دو نہ ہی مال و منال دو

سوزِ بلال بس مری جھولی میں ڈال دو (رضی اللہ تعالیٰ عنہ)

14 سرکارِ مدینہ (صلی اللہ تعالیٰ علیہ وسلم) کے منبر شریف کے پاس حاضر ہو کر یہاں بھی دعا مانگیں۔

15 جنت کی کیاری میں حاضر ہو کر وقتِ مکروہ نہ ہو تو نفل پڑھیں اور دعا مانگیں۔

16 ہو سکے تو مسجدِ نبوی (صلی اللہ تعالیٰ علیہ وسلم) کے ہر ستون کے پاس نماز پڑھیں خصوصاً ان آٹھ ستونوں کے پاس نماز و دعا کی ضرور کوشش کریں:-

(۱) اُسْطُوَانَةُ مُخَلَّقٍ (۲) اُسْطُوَانَةُ عَائِشَةَ رَضِيَ اللہُ تَعَالٰی عَنْہَا (۳) اُسْطُوَانَةُ اَبِیْ لُبَابَہ رَضِيَ اللہُ تَعَالٰی عَنْہ (۴) اُسْطُوَانَةُ عَمْرِو

(۵) اُسْطُوَانَةُ مُحَرَّرِس (۶) اُسْطُوَانَةُ وَفُود (۷) مَقَامِ جَبْرِئِلَ عَلَیْہِ السَّلَام (۸) اُسْطُوَانَةُ تَہْجِد۔

17 جب تک مدینہ منورہ کی حاضری رہے کاش! کوئی سانس بے کار نہ جائے، فضول گوئی سے بچیں اور ذکر و درود اور تلاوت، کلامِ پاک اور نوافل میں وقت گزاریں۔

18 دنیا کی باتیں تو کسی بھی مسجد میں نہیں کرنی چاہئے۔ مگر افسوس اب لوگ مسجدِ نبوی شریف (صلی اللہ تعالیٰ علیہ وسلم) اور مسجد الحرام شریف میں اس قدر تیز گفتگو بلکہ ہنسی مذاق تک کر رہے ہوتے ہیں کہ برابر والے کو عبادت کرنا دشوار ہو جاتا ہے۔

19 ان دونوں مسجدوں میں غالباً لوگ یہ سمجھتے ہیں کہ نمازی کے آگے سے گزرنا جائز ہو گا لہذا اس بات کا بالکل ہی خیال نہیں کرتے اور بلا تکلف نمازی کے آگے سے گزر جاتے ہیں حالانکہ ایسا کرنا گناہ ہے اور اس میں اس قدر عذاب ہے کہ حدیثِ پاک میں ہے اگر نمازی کے آگے سے گزرنے والا اسکے عذاب سے واقف ہو تا تو گزرنے کے بجائے زمین میں دھنس جانے کو ترجیح دیتا۔ ہاں، دورانِ طوافِ کعبہ طواف کرنے والا نمازی کے آگے سے گزر سکتا ہے۔

20 مدینہ پاک کی حاضری کے دوران راہ چلتے جب کبھی سبز سبز گنبد کی زیارت نصیب ہو تو فوراً دست بستہ گنبد شریف کی طرف رخ کر کے درود و سلام عرض کریں پھر آگے بڑھیں۔

21 کوشش کریں کہ کسی بھی زاویہ سے گنبدِ خضراء کو پیٹھ نہ ہو۔

22 مکے مدینے کی گلیوں میں ٹھوکانہ کریں نہ ہی ناک صاف کریں۔ جانتے نہیں ان گلیوں سے ہمارے پیارے آقا (صلی اللہ تعالیٰ علیہ وسلم) گزرے ہیں۔

ادپائے نظر ہوش میں آ کوئے نبی ﷺ ہے

آنکھوں سے بھی چلنا تو یہاں بے ادبی ہے

23 مدینہ پاک کی حاضری کے دوران خوب نیکیاں کریں کہ یہاں ایک نیکی پچاس ہزار نیکیوں کے برابر ہے۔ ہو سکے تو روزے ضرور رکھیں۔ اِنْ شَاءَ اللہ ایک روزے پر آپ کو پچاس ہزار روزوں کا ثواب ملے گا اور خصوصاً گرمی میں تو ضرور روزہ رکھیں کہ اس پر تو وعدہ شفاعت ہے۔ الحمد للہ (عزوجل)

حَرَمِین شریفین میں حاضری کے دوران مبارک مسجدوں میں ہو سکے تو ایک ایک بار قرآن پاک کا ختم شریف بھی کرنا چاہئے کہ مکے میں ایک لاکھ بار اور مدینے میں پچاس ہزار بار قرآن پاک پڑھنے کا ثواب ملے گا۔ یہاں ذہن میں ایک سوال ابھرتا ہے کہ جب مکہ مکرمہ سے مدینہ منورہ افضل ہے تو ثواب میں اتنا فرق کیوں؟ اس کا جواب یہ ہے کہ مکہ مکرمہ میں جہاں ایک نیکی لاکھ نیکی کے برابر ہے وہاں ایک گناہ بھی لاکھ گناہ کے برابر ہے جبکہ مدینہ منورہ میں ایک گناہ کا ایک ہی گناہ لکھا جاتا ہے۔ نیز مکہ مکرمہ میں نیکیوں کی ظاہراً تعداد تو زیادہ ہے مگر مدینہ پاک کے مقابلے میں ”مالیت“ کم ہے۔ اس کو یوں سمجھو کہ مثلاً مکہ مکرمہ میں ”ایک روپیہ“ خیرات کرنے پر ”ایک لاکھ روپیہ“ خیرات کرنے کا ثواب ملے گا۔ تو مدینہ پاک میں ”ایک روپیہ“ خیرات کرنے والے کو ”پچاس ہزار سو سو کے نوٹ“ خیرات کرنے کا ثواب دیا جائے گا۔ اب آپ ہی بتائیے کہ ایک ایک روپے والے لاکھ نوٹ کی مالیت میں زیادہ ہیں یا پچاس ہزار سو سو کے نوٹ؟

24 حرمین طیبین میں میں نے دیکھا کہ لوگ بلا تکلف دوسروں کے جوتے پہن کر چل دیتے ہیں۔ ایسا ہرگز نہ کیا کریں اپنے جوتے سنبھال کر رکھا کریں آپ کے جوتے اگر کوئی اٹھا کر لے بھی جائے تب بھی آپ کسی کے نہیں لے جاسکتے خواہ وہ دوسرے کے جوتے آپ کے جوتے جیسے ہی ہوں بلکہ گمانِ غالب بھی یہی ہو کہ دوسرا بھول میں آپ کے جوتوں کو اپنے جوتے سمجھ کر لے گیا ہے تب بھی آپ اس کے چھوڑے ہوئے جوتے نہیں پہن سکتے۔ ان احکام کا ہر جگہ خیال رکھا کریں۔

25 جنت البقیع، اُحد شریف اور مسجدِ قبا شریف کی زیارت سنت ہے۔ مسجدِ قبا میں دو رکعت نماز کا ثواب ایک عمرہ کے برابر ہے۔

26 جنت البقیع کے مدفونین کی خدمت میں باہر ہی کھڑے ہو کر سلام عرض کریں اور باہر ہی سے دعا مانگیں کیونکہ ظالموں نے

جنت البقیع شریف نیز جنتِ اعلیٰ (مکہ مکرمہ) دونوں مقدس قبرستانوں کے مقبروں اور مزاروں کو نہایت ہی بے دردی اور

گستاخی کے ساتھ شہید کر دیا ہے۔ ہزار ہا صحابہ کرام علیہم الرضوان اور بے شمار اہلبیت اطہار علیہم الرضوان و اولیائے کبار علیہم الرحمۃ

و عشاقِ زار کے مزارات کے نقوش تک مٹا دیئے گئے ہیں آپ اگر اندر تشریف لے گئے تو آپ کو کیا معلوم کہ آپ کا پاؤں

کسی صحابی (رضی اللہ تعالیٰ عنہ) یا کسی ولی (رحمۃ اللہ تعالیٰ علیہ) کے مزار شریف پر پڑ رہا ہے! بلکہ عام مسلمانوں کی قبروں پر بھی پاؤں رکھنا

حرام ہے۔ جو راستہ قبریں منہدم کر کے بنایا جائے اس پر چلنا حرام ہے۔ بلکہ امام اہلسنت اعلیٰ حضرت علیہ الرحمۃ فرماتے ہیں

کہ اگر کسی راستے کے بارے میں شک بھی ہو کہ یہ راستہ قبروں کو مٹا کر بنایا گیا ہے تو اس پر بھی چلنا حرام ہے۔ والعیاذ باللہ تعالیٰ

27 جب مدینہ منورہ سے رخصت ہونے کی جاں سوز گھڑی آئے تو روتے ہوئے یا ایسا نہ ہو سکے تو رونے جیسا منہ بنائے

مُواجہہ شریف میں حاضر ہوں اور رو کر سلام عرض کریں اور بار بار حاضری کا سوال کریں اور مدینے میں ایمان و عافیت

کے ساتھ موت اور جنت البقیع میں دو گز زمین کی درخواست کریں۔

بعد فراغت روتے ہوئے اُلٹے پاؤں پلٹیں اور بار بار دربارِ رسول (صلی اللہ تعالیٰ علیہ وسلم) کو حسرت بھری نظر سے دیکھیں

جیسے کوئی بچہ اپنی ماں کی گود سے جدا ہونے لگے تو بلک بلک کر روتا اور اس کی طرف حسرت سے دیکھتا ہے کہ ماں اب بلائے گی

کہ اب بلائے گی اور پھر شفقت سے مجھے سینے سے چمٹالے گی۔ اے کاش! کہ رخصت کے وقت ایسا ہو تو کیسی خوش بنتی ہے۔

بس سرکارِ سینے سے لگالیں اور بے قرار روح قدموں میں قربان ہو جائے۔

ہے تمنائے عطاریا رب ان کے قدموں میں یوں موت آئے

جھوم کر جب گرے میرا لاشہ تھام لیں بڑھ کر شاہِ مدینہ ﷺ

طالبِ غمِ مدینہ و بقیع و مغفرتے

محمد الیاس عطاری قادری عفی عنہ

۱۲/ ذیقعد ۱۴۱۰ھ

بِسْمِ اللّٰهِ الرَّحْمٰنِ الرَّحِیْمِ۔ سبِ مدینہ محمد الیاس قادری رضوی عُفِیْ عَنْدُہ کی جانب سے تمام دیوانگانِ مدینہ کی خدمت میں
مدنی مٹھاس سے تربتر اور مدینے کی مہکی مہکی فضاؤں سے گزر کر سبز سبز گنبد کو چومتا ہوا جھومتا ہوا،
السَّلَامُ عَلَیْکُمْ وَرَحْمَةُ اللّٰهِ وَبَرَکَاتُہُ، وَمَغْفِرَتُہُ۔

اَلْحَمْدُ لِلّٰہِ رَبِّ الْعٰلَمِیْنَ عَلٰی کُلِّ حَالٍ، میری خوش بختیوں کی اس سے بھی بڑھ کر کیا معراج ہوگی کہ اس مکتوب
کے تحریر کرتے ہوئے میں سچ مچ خاکِ مدینہ پر لہنا گندہ وجود لئے بیٹھا ہوں اس وقت مدینہ منورہ کی پاکیزہ گھڑیوں کی مٹٹی مٹٹی سوئی
رات کے ساڑھے تین بجے کی طرف بڑھی چلی جا رہی ہے۔ مدینے کی سہانی رات کے آخری لمحات بے تابانہ سبز سبز گنبد کے بو سے
لے رہے ہیں اور تہجد گزارانِ مدینہ جوق در جوق ہر طرف سے مسجدِ نبوی (صلی اللہ تعالیٰ علیہ وسلم) کی طرف بڑھے چلے آرہے ہیں۔
اللہ اکبر! کتنا سہانا وقت ہے اور کتنا حسین و دلربا منظر ہے۔
کاش! یہ ٹھنڈی ٹھنڈی رات کبھی ختم نہ ہوتی۔

جس کی نہ قیامت تک اللہ سحر ہووے
ایسی بھی تو آجائے اک رات مدینے میں

میں اپنے مقدر پر جتنا ناز کروں وہ کم اور کم ہے کہ اس وقت میں مدینے کی گلی میں خاک پر ایسی جگہ بیٹھ کر آپ کو مکتوبِ مدینہ
لکھ رہا ہوں جہاں سے میرا رخ دونوں کعبوں کی طرف ہے۔ نہیں سمجھے آپ! بات یہ ہے کہ اس وقت میں کوچہ مدینہ میں قبلہ رو
بیٹھا ہوا ہوں اور میرے سامنے روضہ رسول (صلی اللہ تعالیٰ علیہ وسلم) یعنی کعبے کا کعبہ بھی ہے۔ سبحان اللہ! کیا خوب سماں ہے کہ
سبز سبز گنبد اس وقت اپنی تمام تر رعنائیوں کے ساتھ اپنے جلوے لٹا رہا ہے اور ساتھ ہی نورانی مینار بھی اپنی تمام تر جلوہ سامانیوں کے
ساتھ نور برسا رہی ہیں۔

تختے سے اس لئے بھی افضل ہوا مدینہ

حصے میں اس کے آیا بیٹھے نبی کا روضہ ﷺ

الحمد لله رب العالمین ہم گناہ گاروں پر خدائے رحمن (عزوجل) کس قدر مہربان ہے کہ اس نے ہمارے ہاتھوں میں اپنے پیارے حبیب رحمت عالمیان (صلی اللہ تعالیٰ علیہ وسلم) کا دامن کرم عطا فرمایا اس کرم کو اس کے سوا ہم کیا کہیں کہ خدائے رحمن کو ہم گناہ گاروں کی مغفرت منظور ہے اور اس کی رحمت کا یہ سب بہانہ ہے کہ ہمیں مدینے کے دربار کی طرف خود جانے کا حکم فرمایا یہ کوئی واعظانہ نکتہ نہیں حکم قرآن مبین ہے اگر یقین نہیں آتا تو کلام ربانی (عزوجل) میں خود دیکھ لیں:

وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ

لَوْجَدُوا اللَّهَ تَوَّابًا رَحِيمًا (پ ۵۔ سورۃ النساء۔ آیت ۶۴)

ترجمہ کنزالایمان: اور اگر جب اپنی جانوں پر ظلم کریں تو اے محبوب (صلی اللہ تعالیٰ علیہ وسلم) تمہارے حضور حاضر ہوں، پھر اللہ سے معافی چاہیں اور رسول ان کی شفاعت فرمائے تو اللہ کو بخشنے والا مہربان پائیں۔

پیارے اسلامی بھائیو! دیکھا آپ نے؟ اللہ (عزوجل) نے کتنا بڑا کرم فرمایا کہ ہم گناہ گاروں کو اپنے حبیب صلی اللہ تعالیٰ علیہ وسلم کا دروازہ کرم دکھایا کہ اگر میری بارگاہ میں مغفرت کے طلب گار ہو تو میرے پیارے حبیب صلی اللہ تعالیٰ علیہ وسلم کے مقدس دروازے سے گزر کر آؤ تو پھر مجھے توبہ قبول کرنے والا مہربان پاؤ گے۔ تو پتا چلا کہ جو خوش نصیب مدینہ منورہ کی حاضری سے مشرف ہوتا ہے وہ عین قرآن کے حکم پر عمل کرتا ہے اور گویا اللہ (عزوجل) کی دعوت پر وہ حاضری دیتا ہے۔ میرے آقائے نعمت، اعلیٰ حضرت، امام اہلسنت، پروانہ شمع رسالت مولانا الشاہ احمد رضا خان علیہ رحمۃ الرحمن بارگاہ رسالت میں عرض کرتے ہیں۔

مجرم بلائے آئے ہیں ”جَاؤُکَ“ ہے گواہ
پھر رڈ ہو کب یہ شان کریں گے در کی ہے
سرکار ہم گنواروں میں طرز ادب کہاں
ہم کو تو بس تمیز یہی بھیک بھر کی ہے
تجھ سے چھپائیں منہ تو کریں کس کے سامنے
کیا اور بھی کسی سے توقع نظر کی ہے
جائیں کہاں؟ پکاریں کسے؟ کس کا منہ نکلیں؟
کیا پُرسش اور جا بھی سگ بے ہنر کی ہے

مدینہ منورہ کے فضائل سے احادیثِ مبارکہ بھی مالا مال ہیں

چنانچہ یہاں پر چند ایمان افروز احادیث پیش کرتا ہوں، پڑھئے اور جھومئے۔

- 1 تاجدارِ مدینہ، راحتِ قلب و سینہ صلی اللہ تعالیٰ علیہ وسلم کا فرمانِ عالیشان ہے، جس نے حج کیا اور میری (ظاہری) وفات کے بعد میری قبر انور کی زیارت کی تو ایسا ہے جیسے میری حیاتِ (ظاہری) میں میری زیارت سے مشرف ہوا۔ (طبرانی)
- 2 حضرت سیدنا عمر فاروق رضی اللہ تعالیٰ عنہ فرماتے ہیں کہ میں نے خود سرکارِ مدینہ، راحتِ قلب و سینہ صلی اللہ تعالیٰ علیہ وسلم کو یہ فرماتے سنا کہ جو شخص میری زیارت کرے گا قیامت کے دن میں اس کا شفیع و گواہ ہوں گا اور جو حرمین (مکے یا مدینے) میں مرے گا اللہ عزوجل اُسے بروزِ قیامت آمن والوں میں اٹھائے گا۔ (بیہقی)
- 3 حضرت سیدنا عمر رضی اللہ تعالیٰ عنہ فرماتے ہیں کہ شفیع المذنبین صلی اللہ تعالیٰ علیہ وسلم فرماتے ہیں جو میری قبر منورہ کی زیارت کرے اس کیلئے میری شفاعت واجب ہے۔

زائرِ قبر منورہ کی شفاعت ہوگی

ہے یہی آپ کا فرمانِ مدینے والے ﷺ

پیارے اسلامی بھائیو! کاش! آپ سب کو بار بار مدینے کے دربارِ فیض آثار کا دیدار نصیب ہو۔ عشق و مستی اور وارفتگی کے عالم میں آپ کو روضہٴ رسول صلی اللہ تعالیٰ علیہ وسلم کی زیارت نصیب ہو۔ لہذا اب آپ کی خدمت میں مدینہ منورہ کی حاضری اور دربارِ مصطفیٰ کے آداب مختصر آعرض کرنے کی کوشش کرتا ہوں۔

زائر بھی گئے کب کے دن ڈھلنے پہ ہے پیارے

اٹھ میرے اکیلے چل کیوں دیر لگائی ہے

مدینہ منورہ کا مقدس سفر کرنے والوں کو چاہئے کہ حسبِ مواقع راستے بھر درود و سلام کی کثرت کریں اور نعتیہ اشعار پڑھتے رہیں یا ہو سکے تو شیپ ریکارڈر پر خوش الحان نعت خوانوں کے کیسیٹ سنتے رہیں کہ یہ **إِنْ شَاءَ اللہ** ترقی ذوق کا سبب ہوگا۔ مدینہ پاک کی عظمت و رفعت کا تصور باندھتے رہیں۔ اسکے فضائل پر غور کرتے رہیں اس سے بھی **إِنْ شَاءَ اللہ** آپ کا شوق اور بڑھے گا۔ جوں ہی عاشقوں کی بستی یعنی دیارِ مدینہ آئے گا اور اگر آپ کا دل زندہ ہو تو آپ قلب میں ہلچل محسوس کریں گے، بے اختیار آپ کی آنکھوں سے آنسو چھلک پڑیں گے۔

صائم کمالِ ضبط کی کوشش تو کی مگر

پلکوں کا حلقہ توڑ کر آنسو نکل گئے

ہوائے مدینہ سے آپ کے مسام دماغ مغطر ہو رہے ہوں گے اور آپ اپنی روح میں تازگی محسوس کریں گے۔ اگر ممکن ہو تو ننگے پاؤں روتے ہوئے مدینہ منورہ کی فضاؤں میں داخل ہوں۔

جوتے اتار لو چلو باہوش با ادب
دیکھو مدینے کا حسین گلزار آگیا

مدینہ پاک کے در و دیوار کو چومتے ہوئے جھومتے ہوئے آگے بڑھو۔ کبھی پھول چومو کبھی خار، کبھی در چومو کبھی دیوار، مدینے کی خاک کا سرمہ اگر ہو سکے تو ضرور آنکھوں میں لگاؤ۔ حضور مفتی اعظم ہند مولانا مصطفیٰ رضا خان علیہ رحمۃ الرحمن فرماتے ہیں۔

عجب نہیں کہ لکھا لوح کا نظر آئے
جو نقشِ پاک لگاؤں غبار آنکھوں میں

اب حاضری روضہ رسول صلی اللہ تعالیٰ علیہ وسلم سے قبل اپنا سامان وغیرہ کسی محفوظ جگہ پر رکھ دیں، کمرے وغیرہ کا بندوبست کر لیں، بھوک پیاس وغیرہ ہے تو کھاپی لیں۔ الغرض ہر وہ بات جو خشوع و خضوع میں مانع ہو اس سے فارغ ہو لیں۔ اب تازہ وضو کریں اس میں مسواک ضرور کریں بلکہ بہتر یہ ہے کہ غسل کر لیں، دھلے ہوئے کپڑے بلکہ ہو سکے تو نیا لباس زیب تن کر لیں۔ خوب عطر لگائیں، آنکھوں میں سرمہ بھی لگائیں۔ اب روتے ہوئے دربار رسالت کی طرف بڑھیں۔ اے لیجئے! وہ سبز گنبد جسے آپ نے خوابوں میں دیکھا تھا خیالوں میں چوم اٹھا۔ اب سچ مچ آپ کی نگاہوں کے سامنے ہے۔

اشکوں کے موتی نچھاور زائر و کرو
وہ سبز گنبد منبع انوار آگیا
سر کو جھکائے با ادب پڑھتے ہوئے درود
روئے ہوئے آگے بڑھو دربار آگیا

ہاں ہاں یہ وہی سبز گنبد ہے جس کو دیکھنے کیلئے عشاق کے دل بے قرار رہتے ہیں، آنکھیں اشکبار ہو جایا کرتی ہیں۔ خدا کی قسم! روضہ رسول (صلی اللہ تعالیٰ علیہ وسلم) سے حسین اور عظیم جگہ دنیا کے کسی مقام میں تو کجا جنت میں بھی نہیں۔ میں نے آج رات میں اسی روضہ رسول صلی اللہ تعالیٰ علیہ وسلم سے متعلق چند اشعار قلمبند کئے ہیں۔ اور اب خوش قسمتی سے نماز فجر ادا کرنے کے بعد عین مسجد نبوی (صلی اللہ تعالیٰ علیہ وسلم) شریف میں اس جگہ بیٹھ کر آپ کو مخاطب ہو رہا ہوں جہاں دونوں کعبے میرے سامنے ہیں اور ہاں اب تو سورج نے بھی جھوم جھوم کر سبز گنبد کو چومنا شروع کر دیا ہے۔ ان سہانے اور پُر کیف لمحات میں آپ سب دیوانوں کی نذر کر رہا ہوں۔

عرشِ علی سے اعلیٰ بیٹھے نبی کا روضہ ﷺ

عرشِ علیٰ سے اعلیٰ بیٹھے نبی کا روضہ
 فردوس کی بلندی بھی چھو سکے نہ جس کو
 تکتے سے اس لئے بھی افضل ہوا مدینہ
 کعبے کی عظمتوں کا منکر نہیں ہوں لیکن
 آنسو چھلک پڑے اور بے تاب ہو گیا دل
 ہو گی شفاعت اس کی جس نے مدینے آکر
 ہجر و فراق میں جو یار بے تڑپ رہے ہیں
 جس وقت روح تن سے عطار کی جدا ہو

ہے ہر مکاں سے بالا بیٹھے نبی کا روضہ
 خلدِ بریں سے اونچا بیٹھے نبی کا روضہ
 حصے میں اس کے آیا بیٹھے نبی کا روضہ
 کعبے کا بھی ہے کعبہ بیٹھے نبی کا روضہ
 جس وقت میں نے دیکھا بیٹھے نبی کا روضہ
 خواہ اک نظر بھی دیکھا بیٹھے نبی کا روضہ
 اُن کو دکھا دے مولیٰ بیٹھے نبی کا روضہ
 ہو سامنے خدایا بیٹھے نبی کا روضہ

عزوجل۔ عزوجل۔ عزوجل۔ عزوجل۔ عزوجل۔ عزوجل۔ عزوجل۔ عزوجل۔ عزوجل۔ عزوجل۔
 صلی اللہ تعالیٰ علیہ وسلم۔ صلی اللہ تعالیٰ علیہ وسلم۔ صلی اللہ تعالیٰ علیہ وسلم۔ صلی اللہ تعالیٰ علیہ وسلم۔ صلی اللہ تعالیٰ علیہ وسلم۔
 صلی اللہ تعالیٰ علیہ وسلم۔ صلی اللہ تعالیٰ علیہ وسلم۔ صلی اللہ تعالیٰ علیہ وسلم۔ صلی اللہ تعالیٰ علیہ وسلم۔ صلی اللہ تعالیٰ علیہ وسلم۔

اب سرِ اِپادب و ہوش بنے آنسو بہاتے یا رونانہ آئے تو کم از کم رونے جیسے صورت بنائے بابِ البقیع پر حاضر ہوں (یہ مسجد نبوی کے جانب مشرق واقع ہے) اور ”الصلوٰۃ والسلام علیک یا رسول اللہ“ عرض کر کے ذرا ٹھہر جائیں۔ گویا سرکارِ ذی وقار (صلی اللہ تعالیٰ علیہ وسلم) کے شاہی دربار میں حاضری کی اجازت مانگ رہے ہیں۔ اب ”بسم اللہ الرحمن الرحیم“ کہہ کر اپنا سیدھا قدم مسجد شریف میں رکھیں اور ہمہ تن ادب ہو کر داخل مسجدِ نبوی (صلی اللہ تعالیٰ علیہ وسلم) ہوں۔ اس وقت جو تعظیم ادب فرض ہے وہ ہر مومن کا دل جانتا ہے، ہاتھ، پاؤں، آنکھ، کان، زبان، دل سب خیالِ غیر سے پاک کریں اور روتے ہوئے آگے بڑھیں نہ ارد گرد نظر گھمائیں نہ ہی مسجد کے نقش و نگار دیکھیں بس ایک ہی تڑپ ایک ہی لگن اور ایک ہی خیال ہو کہ بھاگا ہوا مجرم اپنے آقا (صلی اللہ تعالیٰ علیہ وسلم) کی بارگاہِ بے کس پناہ میں پیش ہونے کیلئے چلا ہے۔

چلا ہوں ایک مجرم کی طرح میں جانبِ آقا ﷺ

نظرِ شرمندہ شرمندہ بدن لرزیدہ لرزیدہ

اب اگر مکروہ وقت نہ ہوا اور غلبہٴ شوقِ مہلت دے تو دو رکعت تحیۃ المسجد و شکرانہٴ بارگاہِ اقدس ادا کریں۔ پہلی رکعت میں بعد ”الحمد“ قل یا ایہا الکفرون، اور دوسری میں بعد ”الحمد“ قل هو اللہ شریف پڑھیں۔ اب ادب و شوق میں ڈوبے ہوئے گردن جھکائے آنکھیں نیچی کئے، آنسو بہاتے لرزتے کانپتے گناہوں کی ندامت سے پسینہ پسینہ ہوتے سرکارِ نامدار صلی اللہ تعالیٰ علیہ وسلم کے فضل و کرم کی اُمید رکھتے آپ صلی اللہ تعالیٰ علیہ وسلم کے قدمین شریفین کی طرف سے (جو مشرق کی طرف ہیں۔ اور بابِ البقیع بھی مشرق ہی میں واقع ہے آجکل لوگ حاضری کیلئے عموماً ”بابِ السلام“ ہی سے سیدھے آجاتے ہیں یہ مناسب نہیں ہے کہ اس طرح پہلے سر اقدس آئے گا اور ادب یہی ہے کہ قدموں کی طرف سے حاضر ہوا جائے۔) مواجھہ شریف میں حاضر ہوں کہ سرکارِ مدینہ راحتِ قلب و سینہ صلی اللہ تعالیٰ علیہ وسلم اپنے مزارِ پُر انوار میں رُوبرُقبلہ جلوہ افروز ہیں۔ مبارک قدموں کی طرف سے آپ حاضر ہونگے تو سرکار صلی اللہ تعالیٰ علیہ وسلم کی نگاہ بے کس پناہ براہِ راست آپ کی طرف ہوگی اور یہ بات بے حد ذوق افزا ہونے کے ساتھ ساتھ آپ کیلئے سعادتِ دارین کا سبب بھی ہے۔

اب سراپا ادب بنے زیرِ قندیل اُس چاندی کے کیل کے سامنے جو سنہری جالیوں کے دروازہ مبارک میں اوپر کی طرف جانبِ مشرق لگے ہوئے ہیں قبلہ کو پیٹھ کئے کم از کم چار ہاتھ (یعنی دو گن) دُور نماز کی طرح ہاتھ باندھ کر سرکارِ صلی اللہ تعالیٰ علیہ وسلم کے چہرہ انور کی طرف رُخ کر کے کھڑے ہوں کہ ”فتاویٰ عالمگیری“ وغیرہ میں یہی ادب لکھا ہے کہ ”يَقِفُ كَمَا يَقِفُ فِي الصَّلَاةِ“ یعنی سرکارِ مدینہ صلی اللہ تعالیٰ علیہ وسلم کے دربار میں اس طرح کھڑا ہو جس طرح نماز میں کھڑا ہوتا ہے۔ یاد رکھیں! سرکارِ صلی اللہ تعالیٰ علیہ وسلم اپنے مزارِ پُر انوار میں عین حیاتِ ظاہری کی طرح زندہ ہیں اور آپ کو دیکھ بھی رہے ہیں بلکہ آپ کے دل میں جو خیالات آرہے ہیں ان پر بھی مطلع ہیں۔ خبردار! جالی مبارک کو بوسہ دینے یا ہاتھ لگانے سے بچیں کہ یہ خلافِ ادب ہے کہ ہمارے ہاتھ اس قابل ہی نہیں ہیں کہ جالی مبارک کو چھو سکیں لہذا چار ہاتھ (یعنی دو گن) دُور ہی رہیں یہ کیا کم شرف ہے کہ سرکارِ صلی اللہ تعالیٰ علیہ وسلم نے آپ کو اپنے مُواجہ اقدس کے قریب بلایا اور آپ کی نگاہِ کرم ان خصوصیت کے ساتھ آپ کی طرف ہے۔

دیدار کے قابل تو کہاں میری نظر ہے

یہ تیری عنایت ہے جو رُخ تیرا دھر ہے

اب ادب اور شوق کے ساتھ درد بھری آواز میں مگر آواز اتنی بلند اور سخت نہ ہو کہ سارے اعمال ہی غارت ہو جائیں نہ بالکل ہی پُشت کہ یہ بھی سنت کے خلاف ہے مُعْجِلِ آوازیں ان الفاظ کے ساتھ سلام عرض کریں:

اَلسَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، اَلسَّلَامُ عَلَيْكَ يَا رَسُولَ اللَّهِ

اَلسَّلَامُ عَلَيْكَ يَا خَيْرَ خَلْقٍ خَلَقَ اللَّهُ اَلسَّلَامُ عَلَيْكَ يَا شَفِيعَ الْمُذْنِبِينَ ط

اَلسَّلَامُ عَلَيْكَ وَعَلَىٰ آلِكَ وَأَصْحَابِكَ وَأُمَّتِكَ أَجْمَعِينَ ط

(اے نبی آپ پر سلام اور اللہ کی رحمت اور برکتیں اے اللہ کے رسول! آپ پر سلام اے اللہ کی تمام مخلوق سے بہتر آپ پر سلام اے گناہ گاروں کی شفاعت کرنے والے آپ پر سلام آپ پر آپ کی آل پر آل و اصحاب پر اور آپ کی تمام اُمت پر سلام۔)

جہاں تک زبان ساتھ دے، دل جمعی ہو، مختلف اَلْقَاب کے ساتھ سلام عرض کرتے رہیں اگر القاب یاد نہ ہوں تو ”الصَّلَاةُ وَالسَّلَامُ عَلَيْكَ يَا رَسُولَ اللَّهِ“ کی تکرار کرتے رہیں۔ جن جن لوگوں نے آپ کو سلام کیلئے کہا ہے اُن کا بھی سلام عرض کریں۔ جو جو اسلامی بھائی یا بہنیں سبِ مدینہ کی یہ تحریر پڑھیں اور حاضری کی سعادت حاصل ہوتے وقت مجھ سبِ مدینہ کا سلام عرض کر دیں تو مجھ کمینے پر احسانِ عظیم ہوگا۔ یہاں خوب دعائیں مانگیں، اور بار بار اس طرح شاعت کی بھیک مانگیں:

اَسْأَلُكَ الشَّفَاعَةَ يَا رَسُولَ اللَّهِ ﷺ

”یعنی یا رسول اللہ (صلی اللہ تعالیٰ علیہ وسلم) آپ سے شفاعت کا سوال ہے۔“

پھر مشرق کے جانب (یعنی اپنے سیدھے ہاتھ کی طرف) آدھے گز کے قریب ہٹ کر (قریبی چھوٹے سوراخ کی طرف) حضرت سیدنا صدیق اکبر رضی اللہ تعالیٰ عنہ کے چہرہ نورانی کے سامنے کھڑے ہو کر ان کو سلام عرض کریں۔ بہتر یہ ہے کہ اس طرح سلام عرض کریں:

اَلسَّلَامُ عَلَیْكَ يَا خَلِیْفَةَ رَسُوْلِ اللّٰهِ ط اَلسَّلَامُ عَلَیْكَ يَا وَزِیْرَ رَسُوْلِ اللّٰهِ
اَلسَّلَامُ عَلَیْكَ يَا صَاحِبَ رَسُوْلِ اللّٰهِ فِي الْغَارِ وَرَحْمَةُ اللّٰهِ وَبَرَكَاتُهُ ۲

(اے خلیفہ رسول اللہ آپ پر سلام اے رسول اللہ کے وزیر آپ پر سلام
اے غارِ ثور میں رسول اللہ کے رفیق آپ پر سلام اور اللہ کی رحمت اور برکتیں۔)

پھر اتنا ہی مزید جانب مشرق سرک کر (آخری چھوٹے سوراخ کی طرف) حضرت سیدنا فاروق اعظم رضی اللہ تعالیٰ عنہ کے روبرو عرض کریں:

اَلسَّلَامُ عَلَیْكَ يَا اَمِیْرَ الْمُؤْمِنِیْنَ اَلسَّلَامُ عَلَیْكَ يَا مُتَمِّمَ الْاَرْبَعِیْنَ
وَالسَّلَامُ عَلَیْكَ يَا عِزَّ الْاِسْلَامِ وَالْمُسْلِمِیْنَ وَرَحْمَةُ اللّٰهِ وَبَرَكَاتُهُ

(اے امیر المؤمنین آپ پر سلام اے چالیس کا عدد پورا کرنے والے آپ پر سلام
اے اسلام و مسلمین کی عزت آپ پر سلام اور اللہ کی رحمت اور برکتیں۔)

پھر بالشت بھر جانب مغرب (یعنی اپنے اٹے ہاتھ کی طرف) سرک جائیں اور صدیق و فاروق (رضی اللہ تعالیٰ عنہما) کے درمیان کھڑے ہو کر عرض کریں:

اَلسَّلَامُ عَلَیْكُمْ يَا خَلِیْفَتَیْ رَسُوْلِ اللّٰهِ ط اَلسَّلَامُ عَلَیْكُمْ يَا وَزِیْرَیْ رَسُوْلِ اللّٰهِ
اَلسَّلَامُ عَلَیْكُمْ يَا صَاحِبَیْنِیْ رَسُوْلِ اللّٰهِ وَرَحْمَةُ اللّٰهِ وَبَرَكَاتُهُ ط
اَسْأَلُكُمْ الشَّفَاعَةَ عِنْدَ رَسُوْلِ اللّٰهِ صَلَّی اللّٰهُ تَعَالٰی عَلَیْهِ وَعَلَیْكُمْ وَبَارَكَ وَسَلَّمَ

(اے رسول اللہ کے پہلو میں آرام کرنے والے آپ دونوں پر سلام اور اللہ کی رحمت اور برکتیں)

آپ دونوں حضرات سے سوال کرتا ہوں کہ رسول اللہ کے حضور ہماری سفارش کیجئے

اللہ تعالیٰ اُن پر اور آپ دونوں پر درود، برکت، سلام نازل فرمائے۔)

یہ تمام حاضریاں قبولیتِ دعاء کے مقامات ہیں۔ یہاں خوب دعاء مانگیں۔ سبِ مدینہ کیلئے بھی دعائے مغفرت مانگیں تو احسانِ عظیم ہوگا۔ زہے نصیب اگر سبِ مدینہ کا یہ شعر حاضری کے وقت بارہ مرتبہ پڑھ لیا جائے۔

عطار کو بلا کے مدینے میں دو بقیع

دو پھول کے طفیل ہوں پورے سوال دو (رضی اللہ تعالیٰ عنہا)

والسلام مع الاکرام

طالبِ غمِ مدینہ و بقیع و مغفرتے

محمد الیاس عطار قادیانی عفی عنہ

۱۲/ ذیقعد ۱۴۱۰ھ

تو سلام میرا رو رو کے کہنا

زائرِ طیبہ روئے پہ جا کر تو سلام میرا رو رو کے کہنا
 تیری قسمت پہ رشک آ رہا ہے، کہ مدینے کو تو جا رہا ہے
 جب پہنچ جائے تیرا سفینہ، جب نظر آئے میٹھا مدینہ
 جبکہ آئے نظر پیارا مکہ، چوم لینا نظر سے تو کعبہ
 تو عرب کی حسین وادیوں کو، ریزاروں کو آبادیوں کو
 جبکہ پیش نظر جالیاں ہوں، تیری آنکھوں سے آنسو رواں ہو
 آمنہ کے دُلا رے کو پہلے، بعد شیخین کو بھی تو کہہ لے
 مانگنا مت تو دنیا کی دولت، مانگنا ان سے بس ان کی الفت
 میرے آقا کے محراب و منبر ان کی مسجد کے دیوار اور در
 پیاری پیاری وہ جنت کی کیاری، چوم لینا لگا ہوں سے ساری
 سبز گبند کے دلکش نظارے، روح پرور وہاں کے منارے
 وہ شہیدوں کے سردار حمزہ، اور جتنے اُحد کے ہیں شہداء
 تو نمازوں کا پابند بن جا، اور سرکار کی سنتوں کا
 تو مدینے کی مہکی فضا کو، ٹھنڈی ٹھنڈی وہاں کی ہوا کو
 چوم لینا مدینے کی گلیاں، پتیاں اور پھولوں کی کلیاں
 جب مدینے کے صحرا سے گزرے بھولنا مت ذرا یاد کر کے
 تو مدینے کے کُہسار کو بھی، خُص کو خاشاک کو خار کو بھی
 وہ مدینے کے مَدَنی نظارے، دلکشادر با پیارے پیارے
 اُن کا دیدار گر ہو میسر، ہوش بھی تیرا قائم رہے گر
 ان کا دیکھے جو نقشِ کَفِ پا، خوب آنسو وہاں پر بہانا

میرے غم کا فِنا نہ سنا کر تو سلام میرا رو رو کے کہنا
 آہ! جاتا ہے مجھ کو زلا کر تو سلام میرا رو رو کے کہنا
 با ادب اپنے سر کو جھکا کر تو سلام میرا رو رو کے کہنا
 ہو سکے گر تو ہر جا پہ جا کر، تو سلام میرا رو رو کے کہنا
 میری جانب سے پلکیں بچھا کر، تو سلام میرا رو رو کے کہنا
 میرے غم کی کہانی سنا کر، تو سلام میرا رو رو کے کہنا
 پھر بقیعِ مبارک پہ جا کر، تو سلام میرا رو رو کے کہنا
 ہاں ذرا خوب دل کو لگا کر، تو سلام میرا رو رو کے کہنا
 اُٹک بار آنکھ اُن پہ جما کر، تو سلام میرا رو رو کے کہنا
 بحرِ رحمت میں غوطہ لگا کر، تو سلام میرا رو رو کے کہنا
 ان کے جلوؤں میں خود کو گما کر، تو سلام میرا رو رو کے کہنا
 تو سبھی کے مزاروں پہ جا کر، تو سلام میرا رو رو کے کہنا
 انقلاب اپنے اندر بپا کر، تو سلام میرا رو رو کے کہنا
 ہاتھ لہرا کے سر کو جھکا کر، تو سلام میرا رو رو کے کہنا
 سب کو آنکھوں سے اپنی لگا کر، تو سلام میرا رو رو کے کہنا
 خاکِ طیبہ ذرا سی اُٹھا کر، تو سلام میرا رو رو کے کہنا
 ذڑے ذڑے پہ آنکھیں بچھا کر، تو سلام میرا رو رو کے کہنا
 ان نظاروں پہ قربان جا کر، تو سلام میرا رو رو کے کہنا
 جوڑ کر ہاتھ سر کو جھکا کر، تو سلام میرا رو رو کے کہنا
 اور پلکوں سے جھاڑو لگا کر، تو سلام میرا رو رو کے کہنا

بے بسوں غم کے ماروں کو کہنا، بیسوں دلفگاروں کو کہنا
 اَشکبار آنکھ والوں کو کہنا، اُن کی آہوں کو نالوں کو کہنا
 تُو مدینے کی ہریالیوں کو، اور پھلوں سے لدی ڈالیوں کو
 جب سگانِ مدینہ کو دیکھے، جوڑ کر ہاتھ تُو اُن کے آگے
 وہ مدینے کے پیارے کبوتر، جب نظر آئیں تجھ کو پرادر
 کوئے محبوب کی بکریوں کو، ککڑیوں، لکڑیوں، مکڑیوں کو
 بلیاں جب مدینے کی دیکھے، تُو ادب سے انہیں پیار کر کے
 سن مدینے میں بادل گھریں جب، اُن سے بیتاب قطرے گریں جب
 اَشکِ اُلفت کی مہکی لڑی سے، رحمتوں کی برستی جھڑی سے
 زائرِ طیبہ میرا فسانہ، خوب رو رو کے اُن کو سنانا
 رو رہا ہے ہر اک غم کا مارا، عرض کرتا ہے تجھ سے بچا را
 سنگریزوں کو اور پتھروں کو، اُونٹ، گھوڑے، خروں، خجروں کو
 تودرختوں کو اور جھاڑیوں کو، ان کی گلیوں کی سب گاڑیوں کو
 بوتلوں بلکہ ڈھکنوں کو بھی تُو، دال، گندم کے دانوں کو بھی تو
 میٹنگنوں، بھیٹڈیوں، ٹوریوں کو، گوبیوں گاجروں، مویوں کو
 کہنا سیبوں کو اور آڑوؤں کو اور کیلوں کو زرد آلوؤں کو
 تُو قنادیل کو ققمیوں کو، تار و صوچ اور تُو کُوروں کو
 چبوتیوں، کھوتیوں، ٹوتیوں کو، ہر طرح کی جڑی بوٹیوں کو
 چاولوں، روٹیوں، بوٹیوں کو، مرغِ انڈوں کو اور مچھلیوں کو
 تھالیوں کو پیالوں کو کہنا، تو مِرچ کو مسالوں کو کہنا

خود بھی رو کر انہیں بھی رُلا کر، تو سلام میرا رو رو کے کہنا
 اُن کے غم میں مزید اور رُلا کر، تو سلام میرا رو رو کے کہنا
 میٹھی میٹھی کھجوریں منگا کر، تو سلام میرا رو رو کے کہنا
 اشکبار آنکھ اُن پہ جما کر، تو سلام میرا رو رو کے کہنا
 اُن کو تھوڑے سے دانے کھلا کر، تو سلام میرا رو رو کے کہنا
 بلکہ تنکے وہاں کے اُٹھا کر، تو سلام میرا رو رو کے کہنا
 ہاتھ نرمی سے اُن پہ پھرا کر، تو سلام میرا رو رو کے کہنا
 بارشِ نور میں تُو نہا کر، تو سلام میرا رو رو کے کہنا
 اپنا سینہ مدینہ بنا کر، تو سلام میرا رو رو کے کہنا
 سوزِ اُلفت سے دل کو جلا کر، تو سلام میرا رو رو کے کہنا
 میری بھی حاضری کی دعا کر، تو سلام میرا رو رو کے کہنا
 اور پرندوں پہ نظریں جما کر، تو سلام میرا رو رو کے کہنا
 ہاتھ اپنا ادب سے لگا کر، تو سلام میرا رو رو کے کہنا
 چوم آنکھوں سے اپنی لگا کر، تو سلام میرا رو رو کے کہنا
 آنکھ سے لَو کیوں کو لگا کر، تو سلام میرا رو رو کے کہنا
 اور ترَبُوز سر پہ اُٹھا کر، تو سلام میرا رو رو کے کہنا
 ٹھنڈا پانی کسی کو پلا کر، تو سلام میرا رو رو کے کہنا
 بار بار ان پہ نظریں جما کر، تو سلام میرا رو رو کے کہنا
 سبزیاں تو وہاں کی پکا کر، تو سلام میرا رو رو کے کہنا
 چائے کی کیتلی کو اُٹھا کر، تو سلام میرا رو رو کے کہنا

ٹھنڈے پتھروں کو، اور بیٹروں کو بلکہ تاروں کو اور میٹروں کو
 جس قدر بھی ہیں پانی کے نلکے پھل تو پھل بلکہ بیج اور جھلکے
 تو مکانوں کو بھی کھڑکیوں کو، اور دیوار و در سیزھیوں کو
 رسیوں، قینچیوں اور چھریوں، چادروں، سوئی دھاگوں کو دریوں
 مسجد پاک کے مفسخوں کو، خوبصورت وہاں کی صفوں کو
 کاش ہوتا میں سگ سپدوں کا بن کے دربان پہرہ بھی دیتا
 جب مدینے سے تو ہو گا رخصت، غم سے ہو گی عجب تیری حالت
 اُن کی خدمت میں کہتے تھے کہنا، سب کو بلواؤ روضہ پہ کہنا
 عرض کرنا یہ بے چارے بے بس، کہتے تھے سب یہ رورو کے بے کس
 کہنا عطار پر تو کرم کر، یا نبی! دُور رنج و اَلَم کر

کہنا عطار اے شاہِ عالی! ہے فقط تجھ سے تیرا سوالی

تو سوال اِس کا پورا شہا کر، تو سلام میرا رورو کے کہنا

تاجدارِ مدینہ، راحتِ قلب و سینہ صلی اللہ تعالیٰ علیہ وسلم کا فرمانِ عالیشان ہے، جو شخص وضو کر کے میری مسجد میں نماز پڑھنے کے ارادے سے نکلے یہ اس کیلئے ایک حج کے برابر ہے۔ (وقاء الوفا)

سبحان اللہ! اس طرح جو کوئی روزانہ پانچ نمازیں مسجدِ نبوی (صلی اللہ تعالیٰ علیہ وسلم) میں ادا کرے تو اسے روزانہ پانچ حج کا ثواب ہاتھ آئے گا۔

مسجدِ نبوی صلی اللہ تعالیٰ علیہ وسلم کے مقدس ستون

یوں تو مسجدِ نبوی صلی اللہ تعالیٰ علیہ وسلم کا ہر ستون بابرکت ہے تاہم آٹھ ستونوں کو خصوصی حیثیت حاصل ہے۔ اُن ستونوں پر ان کے نام بھی لکھے ہوئے ہیں۔ اور ”جنت کی کیاری“ میں اگر آپ تلاش کریں گے تو ان شاء اللہ مل جائیں گے۔ انہیں تلاش کر کے ان کے پاس نوافل ضرور ادا کیجئے البتہ دو ستون اب حجرہ مطہرہ کے اندر ہیں۔ لہذا ان کی زیارت مشکل ہے۔ آٹھوں ستونوں کی تفصیل یہ ہے:-

(۱) اُسْطُوَانَةُ مُحَلَّقَةٍ

یہ ستون محرابِ نبوی صلی اللہ تعالیٰ علیہ وسلم سے متصل ہے اور منبر بننے سے پہلے اسی ستونِ مبارک کو آپ صلی اللہ تعالیٰ علیہ وسلم تکیہ بنا کر خطبہ ارشاد فرماتے تھے۔ اُسْطُوَانَةُ حَنَّانَةِ اسی جگہ پر تھا جو فراقِ رسول صلی اللہ تعالیٰ علیہ وسلم میں چنچیں مار کر رویا تھا۔

(۲) اُسْطُوَانَةُ عَائِشَةَ رَضِيَ اللہُ تَعَالٰی عَنْہَا

یہ مبارک ستون روضہ مقدس سے تیسرے نمبر پر ہے اور منبرِ منور سے بھی تیسرا نمبر ہے آپ صلی اللہ تعالیٰ علیہ وسلم نے اور صحابہ کرام علیہم الرضوان نے اکثر یہاں نماز پڑھی ہے اور آپ صلی اللہ تعالیٰ علیہ وسلم یہاں اکثر بیٹھا کرتے تھے۔

(۳) اُسْطُوَانَةُ تَوْبَةٍ

یہ حجرہ مقدسہ سے دوسرے نمبر پر واقع ہے۔ ہمارے پیارے آقا صلی اللہ تعالیٰ علیہ وسلم اکثر یہاں نفل ادا فرماتے تھے۔ مسافر یا مہمان بھی یہاں ٹھہرتے تھے۔ اسی جگہ بیٹھ کر آپ صلی اللہ تعالیٰ علیہ وسلم تعلیم قرآن مجید اور اسلامی احکام کی تبلیغ فرماتے تھے۔ اور اسی ستون کا دوسرا نام ”اُسْطُوَانَةُ اَبُو لُبَابَةَ رَضِيَ اللہُ تَعَالٰی عَنْہُ“ ہے۔ کسی غلطی کے سرزد ہونے کی بنا پر بغرض قبولِ توبہ حضرت سیدنا ابولبابہ رضی اللہ تعالیٰ عنہ نے اپنے آپ کو اس ستون کے ساتھ بندھوا دیا تھا۔ اور ضروریاتِ انسانی کیلئے انہیں کھول دیا جاتا۔ رات دن روتے رہتے اور فرماتے جب تک اللہ (عزوجل) میری توبہ قبول نہ فرمائے گا اور سرکارِ مدینہ (صلی اللہ تعالیٰ علیہ وسلم) اپنے مبارک ہاتھوں سے مجھے نہ کھولیں گے اُس وقت تک میں اپنے آپ کو بندھوا کر رکھوں گا۔ آخر کار اللہ تبارک و تعالیٰ کی طرف سے پندرہویں دن وحی نازل ہوئی اور آقائے نامدار، مدینے کے تاجدار صلی اللہ تعالیٰ علیہ وسلم نے انہیں اپنے دستِ مبارک سے کھولا۔

(۴) اُسْطُوَانَةُ سَرِير

جب تاجدارِ مدینہ، راحتِ قلب و سینہ صلی اللہ تعالیٰ علیہ وسلم اِعتِکاف کیلئے مسجد میں قیام فرماتے تو اسی جگہ چارپائی بچھاتے جو کھجور کی لکڑی وغیرہ سے بنی ہوئی تھی۔

(۵) اُسْطُوَانَةُ حَرَسِ عَلی رضی اللہ تعالیٰ عنہ

حضرت مولیٰ علی مشکل کشا کرم اللہ وجہہ اکثر یہاں نفل ادا فرماتے اور حضور سراپا نور صلی اللہ تعالیٰ علیہ وسلم کی پہریداری کی خدمات انجام دیتے۔

(۶) اُسْطُوَانَةُ وُفُود

قبائل عرب اپنے جو نمائندے وفد کی صورت میں دربارِ رسالت صلی اللہ تعالیٰ علیہ وسلم میں حاضر کرتے تو ہمارے پیارے آقا صلی اللہ تعالیٰ علیہ وسلم اسی مقام پر تشریف فرما ہو کر ان سے گفتگو فرماتے۔

(۷) اُسْطُوَانَةُ جِبْرِئیل

حضرت سیدنا جبرئیل علیہ السلام اکثر یہیں وحی لے کر نازل ہوتے۔ یہ ستون مبارک سیدہ بی بی فاطمہ رضی اللہ تعالیٰ عنہا کے حجرہ پاک سے متصل اور ”اصحابِ صُفّہ علیہم الرضوان“ کے چبوترے کے ٹھیک سامنے قبلہ کی سمت سبز جالی مبارک کے اندر ہے۔ لہذا اس کی زیارت مشکل ہے۔

(۸) اُسْطُوَانَةُ تَهَجُّد

یہاں سرکار صلی اللہ تعالیٰ علیہ وسلم تہجد ادا فرماتے تھے۔ یہ ستون شریف جانبِ قبلہ حجرہ فاطمہ رضی اللہ تعالیٰ عنہا میں سبز جالیوں کے اندر ہے۔ باہر قرآن پاک رکھنے کی الماریوں کے سبب زیارت مشکل ہے۔

تاجدارِ مدینہ صلی اللہ تعالیٰ علیہ وسلم کے حجرہ مبارکہ (جہاں آپ کا مزارِ پُر انوار ہے) اور منبرِ اقدس (جہاں آپ خطبہ ارشاد فرمایا کرتے تھے) کے درمیان کا حصہ ”جنت کی کیاری“ ہے۔ چنانچہ ہمارے پیارے آقا صلی اللہ تعالیٰ علیہ وسلم کا فرمانِ عالیشان ہے، میرے گھر اور منبر کی درمیانی جگہ جنت کے باغوں میں سے ایک باغ ہے۔

محرابِ نبوی صلی اللہ تعالیٰ علیہ وسلم

سبِ مدینہ عفی عنہ کی ناقص معلومات کے مطابق مسجدِ نبوی صلی اللہ تعالیٰ علیہ وسلم میں پانچ محرابیں ہیں۔ بخوفِ طوالت صرف سرکارِ مدینہ صلی اللہ تعالیٰ علیہ وسلم کی محراب شریف کا ذکر کیا جاتا ہے۔ تحویلِ قبلہ کا حکم نازل ہونے کے بعد کافی روز تک امام الانبیاء صلی اللہ تعالیٰ علیہ وسلم ”ستونِ عائشہ رضی اللہ تعالیٰ عنہا“ کے سامنے کھڑے ہو کر امامت فرماتے رہے پھر ”ستونِ حنظلہ“ کی جگہ کو شرفِ قیام سے نوازا۔ یہ محراب شریف اسی جگہ پر بنی ہوئی ہے۔ سرکارِ مدینہ صلی اللہ تعالیٰ علیہ وسلم اور خلفائے راشدین علیہم الرضوان کے دورِ مبارک میں محراب کی موجودہ صورت رائج نہیں تھی۔

اسکو حضرت سیدنا عمر بن عبدالعزیز رضی اللہ تعالیٰ عنہ نے خلیفہ ولید بن عبدالملک کے حکم سے ایجاد کیا اور یہ وہ ”بدعتِ حسنہ“ ہے جسے تمام امت نے قبول کیا اور اب دنیا بھر کی مساجد کے طاق نما محرابیں حضرت عمر بن عبدالعزیز رضی اللہ تعالیٰ عنہ کی ایجاد مبارک سے برکت لئے ہوئے ہیں۔

مسجدِ قبا

مدینہ طیبہ سے تقریباً تین کلو میٹر جنوب مغرب کی طرف ”قبا“ ایک قدیمی گاؤں ہے جہاں یہ متبرک مسجد بنی ہوئی ہے۔ قرآن مجید اور احادیثِ صحیحہ میں اس کے فضائل نہایت اہتمام سے بیان فرمائے گئے ہیں۔ ہر سنیچر کو حضور سراپا نور صلی اللہ تعالیٰ علیہ وسلم باپیادہ یا سواری کی حالت میں تشریف لا کر دو گانہ ادا فرماتے۔ یہاں پر دو رکعت نفل ادا کرنے پر ”عمرہ“ کا ثواب ملتا ہے۔

مدینہ طیبہ کے شمال مغربی طرف سلح پہاڑ کے دامن میں پانچ مسجدیں ایک دوسرے سے بہت قریب واقع ہیں۔ ایک مسجد ٹیلہ پر واقع ہے۔ جس پر چڑھنے کیلئے سیڑھیاں بھی ہیں۔ اسے مسجد الفتح کہتے ہیں۔ ”غزوہ احزاب“ جسے ”غزوہ خندق“ بھی کہا جاتا ہے۔ حضور تاجدارِ مدینہ صلی اللہ تعالیٰ علیہ وسلم نے مسجد الفتح کے مقام پر تین دن پیر، منگل، بدھ مسلمانوں کی فتح و نصرت کیلئے دعا فرمائی، تیسرے دن فتح کی بشارت ملی وہ تین دعائیں یہ تھیں:-

① یا اللہ عزوجل! میری اُمت قحط سالی کے سبب ہلاک نہ ہو۔ (قبول ہوئی)

② یا اللہ عزوجل! میری اُمت غرق ہونے سے ہلاک نہ ہو۔ (قبول ہوئی)

③ یا اللہ عزوجل! میری اُمت آپس میں نہ لڑے۔ (منع فرمادیا گیا)

مسجدِ قبلتین

یہ مسجد مبارک ”وادی عقیق“ میں واقع ہے۔ مسجدِ خمسہ بھی اس کے قریب واقع ہیں۔ ”بیر رومہ“ (سیدنا عثمان غنی رضی اللہ تعالیٰ عنہ کا کواں) مدینہ منورہ سے جاتے ہوئے اس مسجد شریف کے دائیں جانب ہے۔ مدینہ یونیورسٹی کی عمارت بھی یہاں سے بالکل سامنے دکھائی دیتی ہے۔ حضور پُر نور، فیض گنجور صلی اللہ تعالیٰ علیہ وسلم نے یہاں نمازِ ظہر ادا فرمائی ہے۔ یہ مسجد مقدس ”بنو سلیم“ کے نام سے متعارف تھی کیونکہ یہاں قبیلہ بنو سلیم آباد تھا۔ ابھی ظہر کی دو رکعت ادا فرمائی ہیں کہ تحویلِ قبلہ کا حکم نازل ہو گیا۔ باقی دو رکعت بیت اللہ شریف کی طرف منہ کر کے ادا فرمائیں۔ اس وجہ سے اس کا نام مسجدِ قِبْلَتَيْن ہوا۔ بیت المقدس کی طرف قبلہ کا نشان دیوار میں موجود ہے۔ زائرین اس نشان کو بھی مس کر کے تبرک حاصل کرتے ہیں۔